



Regolamenti Ġenerali għad-Dħul fl-Iskejjel tal-Knisja f'Malta L-Ewwel Sena Kindergarten 2025-2026 - Applikanti li twieldu fis-sena 2022

KRITERJI TAD-DHUL

1.0 L-EWWEL KRITERJU - MAINSTREAM: Applika bl-għola kriterju applikabli għall-każ tiegħek.

a. Tfal mid-Djar tal-Knisja.

b. Tfal ta' Impjegati ma' skola tal-Knisja jew mas-Segretarjat tal-Edukazzjoni Nisranija li jistgħu jinkitbu f'dik l-istess skola fejn jaħdem il-ġenitur / kustodju jew fi skola tal-istess entità reliġjuża. Dan il-kriterju se jiġi riferut bħala **"tfal tal-impjegati fl-istess skola."**

L-impjegati tas-Segretarjat, li jistgħu jiktbu lill-uliedhom fl-istess skola fejn jaħdmu, huma l-Kapijiet ta' Dipartimenti tas-Suġġetti li tlett ijiem fil-ġimgħa jgħallmu fi skola partikulari.

Il-ġenitur / kustodju jrid ikun ġie impjegat *full time* mal-iskola għall-anqas fl-ewwel parti tas-sena skolastika ta' qabel s-sena skolastika tad-dħul li jkun applika għaliha u jkun għadu mpjegat *full-time* ma' skola tal-knisja meta tibda s-sena skolastika li jmiss. Dan jinkludi min huwa mpjegat *full-time* imma temporanjament qaleb għal sigħat imnaqqa u għad jerġa jkun impjegat *full-time*. Dan ma jinkludix min hu mpjegat *full-time* b'sigħat imnaqqa għal tul ta' snin (*Full-Time Reduced Hours*).

It-tfal tal-impjegati ta' dawn l-iskejjel jistgħu jinkitbu fl-istess skola fejn jaħdem il-ġenitur / kustodju, jew fi skola tal-istess entità reliġjuża:

Subien u Bniet: St. Albert the Great, St Angela Ħal-Lija, Msida, Rabat, Ғaž-Żabbar; St. Francis Birkirkara, Bormla, Msida, San Ġwann, Sliema u St. Luċija; Theresa Nuzzo Ħamrun u Marsa.

ċ. Tfal li jkollhom huthom jattendu Skola tal-Knisja matul is-sena skolastika 2024-2025 jistgħu jinkitbu fl-istess skola ta' huthom jew fi skola tal-istess entità reliġjuża. L-iskejjel tal-entità reliġjuża jridu jkunu jew it-tnejn f'Malta jew it-tnejn f'Għawdex.

Dan il-kriterju ma japplikax għall-aħwa ta' studenti li qegħdin fis-Sixth Form tal-Kulleġġ ta' San Alwiġi, Birkirkara.

Jekk skola tiegħu bniet biss ma tistax tapplika għal tifel skont il-Kriterju tal-Aħwa u viċeversa, iżda tista' tapplika skont il-Kriterju ta' "Applikanti Oħra" (paragrafu 3).

Huma eliġibli għal dan il-kriterju. :

- i.** Aħwa, mill-istess ġenituri / kustodji u li jgħixu fl-istess dar u familja.
- ii.** Aħwa li għalkemm għandom ġenituri / kustodji komuni ma humiex jgħixu fl-istess dar u familja imma jqattgħu tal-anqas 20 siegħa flimkien fil-ġimgħa. Biex l-applikazzjoni tiġi kkunsidrata, għandu jiġi pprezentat kull dokument rilevanti u dikjarazzjoni ġuramentata quddiem nutar li trid issir miż-żewġ ġenituri / kustodji fejn jindikaw is-sigħat fil-ġimgħa li t-tfal jgħixu flimkien fl-istess dar.
- iii.** Aħwa li għandhom ġenitur / kustodju komuni u li jqattgħu tal-anqas 20 siegħa flimkien fil-ġimgħa. Biex l-applikazzjoni tiġi kkunsidrata, għandu jiġi pprezentat kull dokument rilevanti u dikjarazzjoni ġuramentata quddiem nutar li trid issir mill-persuni li għandhom il-kura u l-kustodja tat-tfal fejn jindikaw is-sigħat fil-ġimgħa li t-tfal jgħixu flimkien fl-istess dar.
- iv.** Tfal li qed jitrabbew mill-istess adulti u li jgħixu fl-istess dar u familja. Biex l-applikazzjoni tiġi kkunsidrata, għandu jiġi pprezentat kull dokument rilevanti u dikjarazzjoni ġuramentata quddiem nutar li l-adulti qegħdin jieħdu hsieb it-tfal flimkien u jindikaw il-kawża raġjonevoli għal din is-sitwazzjoni. F'dawn il-każijiet, il-Bord tad-Dħul jiddetermina jekk il-kawża raġjonevoli li ġiet ipprezentata hix ġustifikata jew le.
- v.** Tfal adottati, jew tfal li għalihom hemm ftehim ta' fostering, u li qed jgħixu f'familja li fiha tfal oħra u li xi hadd minn dawn it-tfal ikun jattendi skola tal-Knisja. Tfal adottati jew fostred jitqiesu bħala aħwa tat-tfal tal-familja li jkunu qed jgħixu fiha. Biex l-applikazzjoni tiġi kkunsidrata, għandu jiġi pprezentat iċ-Ċertifikat mill-aġenzija kompetenti li jindika li t-tifel jew it-tifla huma adottati jew hemm ftehim ta' fostering.

d. **Tfal li qed jattendu skola tal-Knisja u jixtiequ jkunu trasferiti** għal skola tal-Knisja oħra tal-istess entità reliġjuża. *Dan il-kriterju ma japplikax f'dan il-livell.*

Dan il-kriterju ser jibqa jgħodd biss sal-proċess tad-Dhul 2026-2027.

e. **Eżenzjoni f'każijiet serji ta' żmien barra minn Malta.** Dan il-kriterju ma japplikax f'dan il-livell.

f. **Studenti fl-iskejjel tal-knisja mingħajr kontinwità.** Dan il-kriterju ma japplikax f'dan il-livell.

g. **Tfal ta' Impjegati ma' skola tal-Knisja jew mas-Segretarjat tal-Edukazzjoni Nisranija li ma jistgħux jattendu l-istess skola fejn jaħdem il-ġenitur / kustodju.** Dan il-kriterju ma japplikax f'dan il-livell.

h. Applikanti li kienu eliġibbli li japplikaw bi kriterji 1a – 1c u ma applikawx fi żmien stipulat jistgħu japplikaw bil-kriterju 1h **fl-istess żmien ma' "Applikanti Oħra"** (paragrafu 10).

Għal dan il-kriterju, 10 postijiet *mainstream* ser jiġu riżervati. Jekk ikun għad hemm disponibbiltà ta' postijiet fl-iskejjel li l-applikanti ta' kriterju 1h kienu eliġibbli għalihom, huma jiġu rreġistrati fihom. F'każ li jkun hemm aktar minn 10 applikanti li applikaw taht dan il-kriterju, tinżamm polza bejniethom u l-ewwel għaxra jieħdu l-post fl-iskola li kienu eliġibbli għaliha.

Dawk li ma jiġux rreġistrati fi skola permezz ta' din il-polza, jieħdu sehem fil-polza tal-għażla bħala "Applikanti Oħra". Pero' jitqgħiedu ukoll fil-lista ta' stennija għall-iskola li kienu eliġibbli għaliha qabel dawk tal-lista ta' stennija ġenerali, hekk kif indikat f'paragrafu 1.4.

Jekk ma jintużawx il-postijiet kollha li nżammu riżervati għal kriterju 1h, dawn jiżdiedu mat-total ta' postijiet li jkun fadal għall-polza ta' "Applikanti Oħra".

1.1 Dawn il-Kriterji 1a-1c qegħdin f'ġerarkija: l-ewwel jieħdu posthom t-tfal minn Djar tal-Knisja, imbagħad it-tfal tal-impjegati fl-istess skola u wara l-aħwa.

1.2 Dawk li japplikaw skont wieħed minn dawn il-Kriterji 1a-1c ikunu aċċettati sakemm in-numru ta' dawn l-applikazzjonijiet ma jkunx iżjed mill-postijiet vakanti fl-iskola / skejjel rilevanti. Jekk in-numru jkun akbar:

1. l-ewwel jiġu aċċettati t-tfal minn djar tal-Knisja, wara
2. t-tfal tal-impjegati fl-istess skola, wara
3. l-aħwa li għandhom huthom fl-istess skola, wara
4. l-applikazzjonijiet tal-aħwa li applikaw għal St Francis St Luċija u li huthom se jkunu St Francis Bormla, u l-applikazzjonijiet tal-aħwa li applikaw għal St Francis San Ġwann u li huthom se jkunu St Francis Msida u warajhom
5. l-aħwa li huthom se jkunu fi skola tal-istess entità reliġjuża.

Jekk ma jkunx hemm post għal kull min hu f'wieħed minn dawn il-gruppi, tittella' polza għal dak il-grupp. Dawk li ma jkollhomx post u jkunu applikaw bil-kriterju tal-aħwa, ikunu jistgħu jagħzlu skola oħra tal-istess entità reliġjuża jekk huwa l-każ. L-oħrajn jieħdu sehem fil-Polza tal-Għażla.

1.3 Għal skop ta' trasparenza jiġu ppubblikati fuq www.knisja.mt l-ismijiet u l-kriterji ta' dawn l-applikanti, skola skola.

1.4 Xi skejjel inizjalment ma jistgħux jaċċettaw studenti, jiġifieri dawk li għandhom 0 fil-kolonna 'Numru ta' Postijiet' paragrafu 6. Pero' jista' jkun li waqt jew wara l-proċess tar-Registrazzjoni jinholoq xi post vakanti f'dawn l-iskejjel u anke fl-iskejjel l-oħra. Għalhekk min hu eliġibbli għandu japplika.

Dak inhar tal-Polza tal-Għażla jittelaw poloz partikulari għal kull skola u kull kriterju. F'dawn il-poloż jieħdu sehem applikanti tal-iskejjel li ma kellhomx postijiet vakanti u l-applikanti li applikaw tard, kriterju (1h), skont il-kriterju li għalih kienu eliġibbli. Isiru poloz bejn l-applikanti tal-Impjegati (1b) u tal-Impjegati li applikaw tard (1h) għal istess skola u poloz bejn l-applikanti tal-Aħwa (1c) u tal-Aħwa li applikaw tard (1h) għal istess skola. Jekk ikun hemm bżonn dan isir ukoll għal applikanti bil-kriterju tad-Djar tal-Knisja li applikaw tard (1h) u tat-*transfer* li applikaw tard (1h).

Dawn l-applikanti jitqiegħdu fil-lista ta' stennija skont il-ġerarkija tal-kriterju u l-poloż partikulari.

2.0 IT-TIENI KRITERJU - KAŻIJET SERJI:

Jiġu milqugħa numru ta' tfal li għandhom bżonn l-għajnuna ta' L.S.E., tfal li jistgħu jitqiesu bħala każijiet soċjali u każijiet ta' ažil.

- 2.1** Għal Każijiet Serji wieħed għandu jara r-Regolamenti tad-Dħul ta' Każijiet Serji u r-Regolamenti tad-Dħul ta' tfal li meta huma jew il-ġenituri / kustodji tagħhom ġew Malta applikaw għall-ażil. Dawn qed jiġu ppublikati f'dokumenti separati li jgħibu t-titlu ta' *Regolamenti għad-Dħul fl-Iskejjel tal-Knisja f'Malta 2025-2026 Każijiet Serji u Church Schools Admissions 2025-2026 Regulations for Asylum Seekers* rispettivament. Ir-regolamenti dwar il-Każijiet Serji u tal-*“Asylum Seekers”* għandhom jitqiesu bħala parti minn dawn ir-Regolamenti. Dawn id-dokumenti qegħdin fuq www.knisja.mt.
- 2.2** Ir-Regolamenti tal-Każijiet Serji jipprovdu għad-dħul ta':
- **każijiet serji tal-ewwel kriterju** jiġifieri każijiet serji ta' tfal mid-djar tal-Knisja, ta' tfal tal-impjegati fl-istess skola, ta' aħwa u ta' Każijiet Soċjali ta' tfal b'Ordni ta' Ħarsien li jgħixu fl-istess Dar Residenzjali.
 - **każijiet serji tat-tielet kriterju** jiġifieri każijiet serji *“Applikanti Ohra”*.
- 2.3 Tfal li għandhom bżonn l-għajnuna ta' L.S.E.** – Taht dan il-kriterju ninkludu tfal li:
- huma *statemented* li għandhom bżonn għajnuna ta' L.S.E. jew simili, u li għalihom l-iskejjel jistgħu jipprovdu programm ta' edukazzjoni individwalizzat (IEP).
 - bdew jew se jibdew il-proċess għand l-*istatementing moderating panel* jew għand ic-C.D.A.U.
 - għandhom jew se jkollhom xi ċertifikat mingħand psikologu edukattiv jew simili, li jista' iwassal għal għajnuna ta' L.S.E. jew simili.
 - tfal li se japplikaw għall-ewwel sena kindergarten u li meta ġew *screened* għall-awtiżmu ġie ndikat li jista' ikollhom bżonn ta' L.S.E.

Mal-applikazzjoni għandhom jiġu sottomessi d-dokumenti rilevanti.

- 2.4** Tfal li l-*istatement* tagħhom jaqra *‘Learner’s needs to be met by Class Teacher’* għandhom japplikaw mal-applikazzjonijiet fil-*mainstream*. Mal-applikazzjoni, l-ġenituri / kustodji ta' dawn l-applikanti **huma obbligati** li jipprezentaw li *Statement of Needs* u l-aħħar rapport mill-psikologu edukattiv.
- 2.5** Tfal li għandhom xi allergiji u / jew jista jkun hemm bżonn li tintuża l- Epi-Pen pero' m'għandhomx bżonn l-għajnuna tal-LSE għandhom japplikaw mal-applikazzjonijiet fil-*mainstream*. Mal-applikazzjoni, l-ġenituri / kustodji ta' dawn l-applikanti **huma obbligati** li jipprezentaw l-aħħar rapporti mediċi għar-rigward.
- 2.6** Importanti li jekk jinbidlu ċ-ċirkustanzi wara li ssir l-applikazzjoni jew ir-reġistrazzjoni, jiġi notifikat l-Uffiċċju tad-Dħul. Dan japplika kemm jekk applikant jibda il-proċess is-CDAU, jew għand psikologu jew jiżviluppaw kundizzjonijiet mediċi bħal diabete, epilepsija eċċ, kif ukoll jekk jinbidel is-sapport jew jingħata s-sapport tal-LSE (ara paragrafu 2.11).
- 2.7** Dawk li ma japplikawx skont kif indikat hawn fuq u nkitbu fi Skola tal-Knisja, jitolfu d-dritt tal-post fl-iskola tal-Knisja. Dikjarazzjonijiet foloz jirriżultaw f'invalidita' tal-applikazzjoni.
- 2.8 Każijiet soċjali.** Jistgħu jaqgħu taht din il-kategorija, tfal li qegħdin taht *Care Order*. Tfal li qegħdin b'*Care Order* u qed jgħixu fl-istess dar ma' tfal b'*Care Order* li jattendu skola tal-knisja jistgħu japplikaw biex jinkitbu fl-istess skola tal-knisja, jekk hemm post vakanti. (ara Regolamenti tal-Każijiet Serji paragrafu 1.10).

Applikanti ta' Każijiet Soċjali jistgħu jkunu *mainstream* jew bis-sapport tal-L.S.E. Għalhekk jiġu kkunsidrati skont il-kundizzjoni tagħhom.

Ma jiġux ikkunsidrati bħala Każijiet Soċjali dawk li bħala kawża jagħtu xi waħda biss minn dawn ir-raġunijiet: tfal minn ommijiet mhux miżżewġa; fejn jidhlu separazzjonijiet; tfal adottati; tfal li qegħdin f'*foster families*. Dwar tfal adottati u tfal li qegħdin f'*foster families* ara wkoll Kriterju 1ċ.

- 2.9 Każijiet ta' Ażil.** Numru żgħir ta' postijiet fl-iskejjel tal-Knisja qed jiġi allokat għal tfal li meta huma jew il-ġenituri / kustodji tagħhom ġew Malta applikaw għall-ażil.
- 2.10** Tfal tal-ażil li għandhom bżonn l-għajnuna ta' L.S.E. kif hu deskritt f'paragrafu 2.3, għandhom japplikaw skont dawn ir-Regolamenti tal-Każijiet Serji bħala *“Applikanti Ohra”* jew skont il-każ.
- 2.11** Tfal li ma jkunux applikaw bħala każ serju u jibdew jaraw psikologu edukattiv jew simili li jista' iwassal għall-għajnuna ta' L.S.E. jew jiżvolgi l-bżonn tal-għajnuna ta' L.S.E., iridu jinfurmaw l-Uffiċċju tad-Dħul immedjatament u idealment qabel il-poloż. Dawn jitqiegħdu fil-grupp rilevanti skont l-għajnuna

meħtieġa (ara paragrafu 8.3 Regolamenti Każijiet Serji) u tittella' polza b'dan il-mod. L-applikanti jiġu preżentati b'żewġ gruppi ta' numri: wieħed miż-0 sad-9 u l-grupp l-ieħor miż-0 sa kemm hemm għexieren ta' applikanti. Dawn iż-żewġ gruppi jirrappreżentaw il-*units* u l-għaxriet. Jittella' numru minn kull grupp. Iż-żewġ numri li jittellgħu jiffurmaw in-numru tal-applikant. Probabbli li b'hal dan in-numru jkun jeżisti n-numru ta' applikant ieħor. F'każ li dawn iż-żewġ applikanti jkun imisshom għażla ta' skola u ma jkunx hemm post għalihom it-tnejn, tittella' polza bejniethom. Dan il-proċess ma jhassarx għażliet li jkunu diġà saru (ara paragrafu 2.6).

3.0 IT-TIELET KRITERJU - MAINSTREAM - "APPLIKANTI OĦRA"

3.1 Fost "Applikanti Oħra" jista' jkun hemm aħwa li qed japplikaw fl-istess żmien għad-dhul fl-istess sena (p.eż. tewmin) jew fi snin tad-dhul differenti. Meta huwa possibli l-aħwa jistgħu jinkitbu fl-istess skola ta' huthom jew fi skola tal-istess entità reliġjuża. Dan isseħh meta ssir l-għażla ta' skola ta' wieħed / waħda mill-aħwa. Jekk ma jkunx hemm post għall-applikanti aħwa kollha jintuza l-ordni tal-polza ta' min ikun qed jagħmel l-għażla ta' skola.

Fil-każ ta' tewmin, triplets eċċ. it-tifel / tifla li j / tiġi lura fil-polza j / tingħata l-istess numru ta' dak li j / tkun ġie / ġiet qabel.

Dan japplika wkoll għall-każijiet serji jekk ikun possibli. L-ewwel jieħdu posthom il-każijiet serji tal-ewwel kriterju. Jista' ikun li skola jkollha post vakanti għal *Shared L.S.E.* u l-applikant ikun *full-time L.S.E.* u għalhekk l-iskola ma tkunx tista' taċċetta lit-tifel / tifla f'dak il-każ partikulari.

Sabiex dan isseħh huwa neċessarju li fuq il-formola tal-applikazzjoni ta' kull wieħed mill-aħwa jrid jiġi dikjarat min hu hūh u għal liema sena qed japplika. Fin-nuqqas ta' din id-dikjarazzjoni ma jiġix applikat il-Kriterju tal-Aħwa. Dan japplika anke fil-każ ta' aħwa bniet.

3.2 F'każ lit-total ta' applikanti tal-ewwel kriterju, jkun akbar mit-total ta' postijiet vakanti, ma jintlaqgħux applikazzjonijiet bil-kriterju ta' "Applikanti Oħra".

4.0 SOTTOMISSJONI TA' AKTAR MINN APPLIKAZZJONI WAĦDA

4.1 L-Aplikazzjoni bil-Kriterji 1b (tfal tal-impjegati fl-istess skola) u 1c (aħwa) hija wkoll applikazzjoni bil-kriterju 3. Għalhekk ma hemmx għalfejn issir applikazzjoni oħra. Min jixtieq iħassar l-applikazzjoni bil-Kriterju 3 għandu jikteb lil-Bord skont paragrafu 15.4.

4.2 Min japplika bil-Kriterju ta' Każ Serju ma jistax japplika bi Kriterju ieħor. Jekk il-Bord tad-Dhul jiddeċiedi li l-każ mhux serju, l-applikazzjoni titqiegħed mal-Kriterju rilevanti – ara r-Regolamenti tal-Każijiet Serji paragrafu 10.4.

4.3 L-applikanti li jistgħu jagħmlu aktar minn applikazzjoni waħda jiġu mitluba jagħmlu l-għażla finali dwar f'liema skola jridu jmorru dakinhar tar-Registrazzjoni ta' Skola.

5.0 SENA TAT-TWELID TAL-APPLIKANT - Kull min japplika għal post irid ikun imwieled fis-sena 2022.

5.1 Il-Bord jista' jilqa' talbiet għal eżenzjoni minn dan ir-regolament għal raġunijiet speċifiċi, inkluż dawk li jkunu rrepetew xi sena. Dawn it-talbiet għandhom isiru bil-miktub sa mhux aktar tard minn hūmistax-il jum minn meta ssir l-applikazzjoni.

Il-ġenituri / kustodji għandhom jiktbu lill-Bord tad-Dhul fl-indirizz li jidher f'paragrafu 15.4 u jippreżentaw id-dokumenti kollha rilevanti u mitluba mill-Bord. Il-Bord tad-Dhul jiddeċiedi jekk tingħatax eżenzjoni jew le.

5.2 It-tfal għandhom ikunu '*toilet trained*' qabel jibdeu jattendu l-iskola. Tfal li meta tibda l-iskola jkunu għandhom bin-*nappy* jew *pull-ups* ma jithallewx jattendu u jitilfu posthom f'dik l-iskola. Eċċezzjoni tista' ssir fil-każ ta' tfal li għandhom '*Statement of Needs*'.

6.0 L-ISKEJJEL LI SE JAĊĊETTAW TFAL FL-EWWEL SENA KINDERGARTEN huma:

SKEJJEL SUBIEN U BNIET:	Lokalità	Subien		Bniet	
		Postijiet <i>Mainstream</i>	Każijiet Serji	Postijiet <i>Mainstream</i>	Każijiet Serji
St. Albert	Fgura	10	2	10	2
St. Angela	Msida	10	2	10	2
St. Angela	Rabat	26	4	26	4
St. Angela	Żabbar	5	1	5	1
St. Francis	Birkirkara	11	1	11	1
St. Francis	San Ġwann	11	1	11	1
St. Francis	Santa Luċija	11	1	11	1
Theresa Nuzzo	Ħamrun	10	2	11	1
Total Subien u Bniet		94	14	95	13

- 6.1** It-total ta' postijiet mainstream offruti għall-bniet huwa **95**. It-total ta' postijiet għall-każijiet serji għall-bniet huwa **13**. It-total ta' postijiet għall-bniet mainstream u każijiet serji flimkien huwa **108**. It-total ta' postijiet mainstream offruti għas-subien huwa **94**. It-total ta' postijiet għall-każijiet serji għas-subien huwa **14**. It-total ta' postijiet għas-subien mainstream u każijiet serji flimkien huwa **108**.
- 6.2** It-total ta' każijiet serji jinkludi dawk li għandhom bżonn l-għajnuna ta' L.S.E., ta' Każijiet Soċjali u ta' tfal li qed ifittxu l-ażil. F'każ ta' neċessità jista' iwarja n-numru ta' postijiet offruti *mainstream* u każijiet serji iżda t-total ta' postijiet offruti ma jkunx anqas mit-total ta' postijiet ippublikati.
- 6.3** L-ammont ta' postijiet vakanti jonqos wara li jsiru l-applikazzjoni tal-ewwel kriterju. Qabel jintlaqgħu l-applikazzjonijiet tal-"Applikanti Oħra" toħroġ ċirkulari fejn jiġu ddikjarati n-numru ta' postijiet ġa mimlija.
- 6.4** F'każ ta' neċessità, fl-iskejjel Kinder ta' St. Albert, St. Angela, St. Francis u Theresa Nuzzo Ħamrun jista' iwarja n-numru ta' subien jew bniet iżda mhux it-total għad-dhul f'kull skola.
- 6.5** Il-Kinders ta' St. Angela, qed jirriservaw id-dritt li jaċċettaw tfal li jistgħu jiġu mill-istess Dar tal-Knisja f'it qabel ma tibda s-sena skolastika.
- 6.6** Jista' jagħti l-każ li l-klassijiet jiżdiedu b'post ieħor u minn total ta' 12 –il student għal kull klassi jiġu bi 13 –il student kull klassi. Dan jiddependi jekk hemmx tfal li għandhom is-sapport *full-time one to one* jew le. F'dan il-każ jissejjaħ min imissu skont il-kriterji u l-polza. Din l-informazzjoni tingħata wara l-ewwel ġimgħa ta' Settembru.

7.0 RELIĠJON:

- 7.1** L-iskop tal-Iskejjel tal-Knisja huwa li jagħtu edukazzjoni ċivika u nisranija lit-tfal skont l-ideali tal-Knisja Kattolika kif imfissra fid-Dokumenti tal-Knisja dwar l-Edukazzjoni Nisranija. L-iskejjel tal-Knisja joffru t-tagħlim tar-Reliġjon Kattolika li jinkludi tagħlim tal-etika kattolika. Dawn l-iskejjel mhux se joffru suġġetti alternattivi għal dan is-suġġett.
- 7.2** St. Angela Ħal-Lija, Msida, Rabat u Ħaż-Żabbar jaċċettaw applikanti li jipprezentaw ċertifikat tal-Magħmudija fil-Knisja Kattolika jew ta' Knisja Nisranija oħra.
- 7.3** L-iskejjel l-oħra jaċċettaw l-applikanti kattoliċi, nsara u oħrajn.

8.0 INFORMAZZJONI U DOKUMENTI MEHTIEĠA GĦALL-APPLIKAZZJONI

8.1 Waqt l-applikazzjoni onlajn ikun hemm bżonn li tagħti din l-informazzjoni.

Isem u Kunjom tat-tifel / tifla, Numru tal-Karta tal-Identità tat-tifel / tifla, Data ta' Twelid tat-tifel / tifla, Ġeneru tat-tifel / tifla, Indirizz, Lokalità, u Kodiċi Postali, Numru tat-telefown tad-dar, Isem u Kunjom l-omm / il-missier / Kustodju 1 u / jew 2, Numru tal-Karta tal-Identità tal-omm / tal-missier / tal-Kustodju 1 u / jew 2, Mowbajl tal-omm / tal-missier / tal-Kustodju 1 u / jew 2, Imejil tal-omm jew tal-missier jew tal-Kustodju 1 u / jew 2.

8.2 Waqt l-applikazzjoni onlajn ikun hemm bżonn li ttella' dawn id-dokumenti.

- a. Il-Kattoliċi u Nsara oħra ittelgħu Ċertifikat tal-Magħmudija.

- b. Estratt taċ-Ċertifikat tat-Twelid (tal-Insinwa) tat-tifel / tifla.
 - ċ. Barranin li ma għandhomx karta tal-identità Maltija huma milllub li flok in-numru tal-karta tal-identità jiktbu in-numru tal-passaport u jtellgħu ritratt tal-passaport.
 - d. Ritratt tat-tifel / tifla.
 - e. Waqt l-applikazzjoni il-ġenituri / kustodji jiġu mitluba juru l-kunsens tagħhom mad-Dikjarazzjoni dwar il-Protezzjoni u l-Privatezza tad-Data. Din id-Dikjarazzjoni tista' taraha u / jew tniżżilha minn www.knisja.mt. Il-ġenituri / kustodji jiġu mitluba jindikaw jekk iridux li jiġu notifikati jekk l-Uffiċċju tad-Dħul ikollu bżonn jikkuntatja lill-iskola ta' tfal tagħhom.
 - f. L-applikazzjoni minn ġenitur / kustodji wieħed, jew minn rappreżentant tal-ġenituri / kustodji, tindika li hemm qbil bejn il-ġenituri / kustodji li ssir din l-applikazzjoni.
 - g. F'każ ta' ġenituri / kustodji separati fejn il-Qorti ddeċidiet li l-kustodja u / jew l-edukazzjoni tal-ulied hija kongunta, hemm bżonn il-kunsens taż-żewġ ġenituri / kustodji u kopja tal-aħħar dokument tal-Qorti, fejn jindikaw l-kustodja u r-responsabilità għall-edukazzjoni tat-tifel / tifla.
- Jekk xi ħadd mill-ġenituri / kustodji ma jaqbilx ma' din l-applikazzjoni jew mhux infurmat bl-applikazzjoni, u ma tahx il-kunsens tiegħu/tagħha, din l-applikazzjoni tirriżulta invalida.

Dokumenti Oħra meħtieġa skont il-kriterju li wieħed qed japplika.

- g. **Jekk qed tapplika skont il-Kriterju ta' Tfal minn Djar tal-Knisja (1a) u l-Kriterju Każijiet Soċjali ta' tfal b'Ordni ta' Ħarsien li jgħixu fl-istess Dar Residenzjali (2i):**

Dikjarazzjoni fuq formola apposta, mimlija u ffirmata mid-Direttur tad-Dar tal-Knisja / Dar Residenzjali li turi lit-tifel / tifla huwa/ hija residenti fid-Dar tal-Knisja / fid-Dar Residenzjali. Din id-Dikjarazzjoni għandha ssir dakinhar tal-applikazzjoni. Għandha tiġi ndikata wkoll l-iskola li għandu jinkiteb fiha t-tifel / tifla.

Id-Dikjarazzjoni tista' tniżżilha minn www.knisja.mt.

- għ. **Jekk qed tapplika skont il-Kriterju tal-Aħwa:**

- i. Ċertifikat tat-twelid tar-Registru Pubbliku (tal-Insinwa) tal-aħwa l-oħra;
- ii. Fotokopja tal-Karta tal-Identità taż-żewġ ġenituri / kustodji;
- iii. F'każ ta' tfal adottati jew li qegħdin f'*foster families*, hemm bżonn ukoll ċertifikat mill-Aġenzija li jindikaw li t-tifel / tifla huma adottati, jew hemm ftehim ta' *fostering*.
- iv. F'każ ta' applikazzjonijiet skont paragrafi 1ċ ii, iii u iv hemm bżonn ukoll id-dokumenti tal-kustodja **U** d-dikjarazzjoni ġuramentata quddiem nutar (ara paragrafu 1ċ).

- h. Applikanti li għandhom *Statement of Needs* li jgħid "*Learner's needs are to be met by Class Teacher*" għandhom jipprezentaw li *Statement of Needs* u l-aħħar rapport mill-psikologu edukattiv.
- ħ. Applikanti li għandhom xi allergiji u / jew jista jkun hemm bżonn li tintuża l-Epi-Pen għandhom jipprezentaw l-aħħar rapporti mediċi għar-rigward.
- i. Dokumenti li ma jiġux sottomessi waqt l-applikazzjoni għandhom jiġu sottomessi onlajn permezz ta' din il-fohqa: <https://knisja.mt/forms/csm-missing-documents/>. Ikun hemm bżonn li tniżżel in-numru tal-applikazzjoni kif ukoll il-passcode.

Sakemm mhux indikat mod ieħor, id-dokumenti kollha tal-applikazzjonijiet tal-Ewwel Kriterju għandhom jiġu sottomessi sal-31 ta' Jannar 2025 u d-dokumenti kollha tal-applikazzjonijiet tat-Tielet Kriterju għandhom jiġu sottomessi sal-31 ta' Marzu 2025. F'każ li dan ma jsirx, l-applikazzjoni tkun **invalida**.

9.0 L-APPLIKAZZJONIJIET

- 9.1 **L-Aplikazzjoni għad-dħul fl-Iskejjel tal-Knisja jsiru onlajn. Min għandu bżonn l-għajnuna sabiex jagħmel l-applikazzjoni onlajn għandu jċempel kif indikat f'paragrafi 9.2, 9.5, 10 u 10.1.**

- M'għandhomx isiru aktar minn applikazzjoni waħda għal kull kriterju f'isem l-istess applikant.
- Dawk li japplikaw bil-kriterju tal-impjegati, tal-aħwa, huma mitluba li jagħtu l-informazzjoni dwar dan il-kriterju. Din l-informazzjoni tiġi vverifikata mal-iskola u mas-Segretarjat, skont il-każ.

9.2 APPLIKAZZJONIJIET TAL-EWWEL KRITERJU

Applikazzjonijiet skont il-Kriterji ta' Tfal minn Djar tal-Knisja, tfal tal-impjegati fl-istess skola, u tal-Aħwa (paragrafi 1a-1c) isiru:

- onlajn fuq <https://church.mt/applications>
- Mil-Ħamis 21 ta' Novembru sal-Ħamis 28 ta' Novembru 2024
- Min għandu bżonn l-għajnuna sabiex jagħmel l-applikazzjoni onlajn għandu jċempel fuq 2203 9360 f'dawn il-ħinijiet; mit-9:00 a.m. sas-2:00 p.m.

Il-formoli tal-applikazzjonijiet ma jitniżżlux minn fuq is-sit elettroniku.

Mal-applikazzjoni huma meħtieġa d-dokumenti msemmija f'paragrafu 8.

9.3 Applikanti li għandhom huthom il-kbar jattendu Skola tal-Knisja iżda li jixtiequ jmorru fi Skola tal-Knisja differenti jistgħu jagħmlu dan bla ma jtilfu d-dritt li jinkitbu fl-istess skola ta' huthom. F'dan il-każ, dawn l-applikanti jridu japplikaw kemm skont il-Kriterju tal-Aħwa (paragrafu 1c) kif ukoll skont il-Kriterju ta' Applikanti Oħra (paragrafi 3 u 10) jew xi Kriterju ieħor. Huwa neċessarju li fuq il-formoli tal-applikazzjoni jindikaw li qed japplikaw skont iż-żewġ kriterji. Fin-nuqqas ta' din id-dikjarazzjoni dan il-Kriterju ma japplikax. Dan jgħodd ukoll għal min qed japplika skont il-Kriterju ta' tfal tal-impjegati fl-istess skola.

9.4 L-applikanti msemmija f'paragrafu 9.3 jiġu mitluba jagħmlu l-għażla finali dwar f'liema skola jridu jmorru dakinhar tar-Registrazzjoni ta' Skola (paragrafu 13.4).

9.5 APPLIKAZZJONIJIET TARD TAL-EWWEL KRITERJU

- onlajn fuq <https://church.mt/applications>
- Mil-Ħamis 5 ta' Diċembru sal-Ħamis 12 ta' Diċembru 2024
- F'każ ta' diffikulta' fil-mili tal-applikazzjoni onlajn wieħed jista' jċempel fuq 2203 9360 mit-Tnejn sal-Ġimgħa, bejn it-9:00 a.m. u s-2:00 p.m.

10.0 APPLIKAZZJONIJIET KRITERJU 1h u TAT-TIELET KRITERJU "APPLIKANTI OĦRA" (paragrafu 3):

- onlajn fuq <https://church.mt/applications>
- Mit-Tlieta 4 ta' Frar sal-Ħamis 13 ta' Frar 2025
- Min għandu bżonn l-għajnuna sabiex jagħmel l-applikazzjoni onlajn għandu jċempel fuq 2203 9360 f'dawn il-ħinijiet, mit-9:00 a.m. sas-2:00 p.m.

Il-formoli tal-applikazzjonijiet ma jitniżżlux minn fuq is-sit elettroniku. Mal-applikazzjoni huma meħtieġa d-dokumenti msemmija f'paragrafu 8.

10.1 APPLIKAZZJONIJIET TARD KRITERJU 1h u TAT-TIELET KRITERJU "APPLIKANTI OĦRA" (paragrafu 3):

- onlajn fuq <https://church.mt/applications>
- Mil-Ħamis 20 ta' Frar sal-Ħamis 27 ta' Frar 2025
- F'każ ta' diffikulta' fil-mili tal-applikazzjoni onlajn wieħed jista' jċempel fuq 2203 9360 mit-Tnejn sal-Ġimgħa, bejn it-9:00 a.m. u s-2:00 p.m.

10.2 Kull min japplika onlajn skont l-Ewwel Kriterju nkluz Każijiet Serji tal-Ewwel Kriterju, u ma jirċevix *acknowledgement* tal-applikazzjoni sal-Ħadd 19 ta' Jannar 2025, għandu jikkuntattjana skont paragrafu 15.4.

Kull min japplika onlajn skont it-Tielet Kriterju u l-Kriterju 1h, inkluż Każijiet Serji Applikanti Oħra, u ma jirċevix *acknowledgement* tal-applikazzjoni sat-Tlieta 18 ta' Marzu 2025, għandu jikkuntattjana skont paragrafu 15.4.

10.3 Fuq is-sit elettroniku www.knisja.mt, jiġu ppubblikati listi numerati bl-ismijiet ta' dawk li jkunu applikaw skont il-Kriterji 1a-1h u tat-tielet kriterju.

11.0 ĦLASIJIET - Sabiex jiġu koperti spejjeż amministrattivi qed jintalbu dawn il-ħlasijiet:

11.1 Ħlas tal-Aplikazzjoni € 25.

Ħlas ta' Applikazzjoni tard € 30.

11.2 Ħlas ta' registrazzjoni li jsir mal-għażla ta' skola €50.

12.0 POLZA TAL-GĦAŻLA - Għas-SUBIEN : It-Tnejn, 19 ta' Mejju 2025 u Għal-BNIET : Il-Ġimgħa, 23 ta' Mejju 2025

Issir il-Polza ta' Partecipazzjoni sabiex jintrefaw il-postijiet tal-applikant tal-Kriterju 1f tfal ta' Skola bla Kontinwità u tal-Kriterju 1g tfal ta' Impjegati fi Skola Oħra. Peress li f'dan il-livell ma hemmx il-Kriterji 1f u 1g ma ssirx il-Polza ta' Partecipazzjoni.

- 12.1** Dawn is-sessjonijiet ser ikunu trasmessi fuq www.knisja.mt u nutar ikun preżenti u jiċcertifika l-proċess kollu.
F'każ li tingala' xi problema li minħabba fiha ma tkunx tista' issir it-trażmissjoni diretta, jittella' filmat mill-aktar fis possibli.
- 12.2** Fl-eventwalità li xi isem ta' applikant ma jkunx inkluz fil-polza, il-Bord tad-Dħul tal-Iskejjel tal-Knisja jagħmel polza oħra kif ser nispjegaw. Jiġu preżentati tlett gruppi ta' numri: tnejn miż-0 sad-9 u grupp ieħor miż-0 sa kemm hemm numru ta' mijiet ta' applikanti. Dawn it-tlett gruppi jirrapprezentaw il-units, l-għaxriet u l-mijiet. Jittella' numru minn kull grupp. Dawn it-tlett numri jiffurmaw in-numru tal-applikant. Probabbli li bħal dan in-numru jkun jeżisti n-numru ta' applikant ieħor. F'każ li dawn iż-żewġ applikanti jkun imisshom għażla ta' skola u ma jkunx hemm post għalihom it-tnejn, tittella' il-polza bejniethom.
- 12.3** Bil-Polza tal-Għażla jiġi stabbilit l-ordni li bih issir ir-Registrazzjoni ta' Skola. Min jitla' l-ewwel jirreġistra l-ewwel, eċċ..
- 12.4** Dakinhar tal-polza jiġi ppubblikat in-numru totali ta' postijiet vakanti. Jieħdu sehem fil-**Polza tal-Għażla** l-"Applikanti Oħra" (paragrafu 3). L-ordni stabbilit permezz tal-Polza tal-Għażla jintuża wkoll bħala *waiting list* ġenerali.
- 12.5** In-numru totali ta' postijiet li jridu jimtlew bil-Polza tal-Għażla hu n-numru totali ta' postijiet *mainstream* offruti mill-iskejjel kollha f'daqqa (subien = **94**, bniet = **95**, paragrafu 6), **WARA** li jitnaqqas minn dan it-total in-numru ta' applikanti tal-Ewwel Kriterju li ġew registrati (paragrafi 1a-1c u 1h) u aħwa li qed japplikaw fl-istess żmien għad-dħul fl-istess sena (p.eż. tewmin) jew fi snin tad-dħul differenti (paragrafu 3.1).
Dakinhar tal-polza jiġi ppubblikat dan in-numru totali ta' postijiet vakanti.
- 12.6** It-tluġh tal-Polza tal-Għażla jiġi trasmess *live fuq* www.knisja.mt.
Il- Polza tal-Għażla għas-**subien** se ssir it-Tnejn 19 ta' Mejju. Tibda fid-9:00 a.m
Il- Polza tal-Għażla għal-**bniet** se ssir il-Ġimgħa 23 ta' Mejju. Tibda fid-9:00 a.m
- 12.7** Ir-riżultat tal-Polza tal-Għażla jiġi ppubblikat fuq www.knisja.mt. Jiġu ppubblikati n-numru tal-applikazzjoni, l-isem u l-kunjom u n-numru li jkun tela' / telgħet fih it-tifel jew it-tifla.
- 13.0** **REGISTRAZZJONI TA' SKOLA** - Għal tfal mingħajr l-ebda tip ta' support (*mainstream*)
- 13.1** **Ftit jiem qabel ir-Registrazzjoni ta' Skola l-ġenituri / kustodji li jmisshom jirreġistraw lill uliedhom jiġu mfakkra b'imejl** bid-dettalji tar-Registrazzjoni ta' Skola skont paragrafu 13.4. u bin-numru ta' postijiet vakanti skola, skola. **Ma tingħata ebda informazzjoni fuq it-telefown.**
- 13.2** Fuq il-websajt www.knisja.mt tiġi ppubblikata lista ta' dawk li ser jieħdu sehem fl-għażla ta' skola skont ir-riżultat tal-polza tal-għażla.
- 13.3** Ir-Registrazzjoni ta' Skola tiġi trasmessa *live fuq* www.knisja.mt. Waqt it-trażmissjoni nċemplu lill-ġenituri /kustodji li jkun imisshom u nistaqsuhom liema skola ser jagħzlu għal-uliedhom.
- 13.4** Ir-Registrazzjoni ta' Skola għas-subien se tkun il-**Ġimgħa, 30 ta' Mejju 2025** u tibda fl-10:30 a.m.
Ir-Registrazzjoni ta' Skola għall-bniet se tkun il-**Ġimgħa, 30 ta' Mejju 2024** u tibda fil- 11:00 a.m.
- 13.5** Huwa obligatorju li dak inhar tar-Registrazzjoni ta' Skola l-ġenituri / kustodji jkunu disponibbli fil-ġurnata u l-ħin muri hawn fuq sabiex jagħmlu l-għażla meta jkun imisshom. Inċemplu persuna wara l-oħra skont l-ordni stabbilit bil-polza tal-għażla. Hija r-responsabilità tal-ġenituri / kustodji li jkunu disponibbli għal din ir-registrazzjoni ta' skola jew li jawtorizzaw lil xi ħaddieħor minflok.
- 13.6** F'każ li ma nagħmlux kuntatt mal-ġenituri / kustodji li jkun imisshom, it-telefonati jkomplu għaddejjin. Minn ħin għal-ieħor nerġġu nippruvaw nikkuntatjawhom. Dawn il-ġenituri / kustodji jkunu jistgħu iċemplulna fuq 7951 5491. Min ma jwegibx it-telefown x'ħin ikun imissu, ikun jista' jagħmel l-għażla meta naqbdh iżda ma jkollux dritt iħassar l-għażliet li jkunu laħqu saru. Jekk din il-proċedura ma sseħħ ma jitqisx bħala xi nuqqas minn naħa tal-Bord tad-Dħul.
- 13.7** L-għażla tal-ġenituri / kustodji li jiddeciedu li ma jibgħatux lill-uliedhom fi skola tal-Knisja tkun registrata bħala "*No Choice*".

- 13.8** Wara l-għażla ta' skola, il-proċess tar-Registrazzjoni jkompli permezz ta' imejls.
- 13.9** Jekk wara li tagħlaq is-sessjoni ta' registrazzjoni u jkun baqa' postijiet vakanti, eventwalment jissejjaħ min imissu. Dan jingħata wkoll l-opportunità li jimla' il-formola tal-lista ta' stennija.
- 14.0** **WAITING LIST**
- 14.1** Wara kull sezzjoni ta' registrazzjoni l-ġenituri / kustodji għandom l-opportunita' li jindikaw skola alternattiva. Il-formola ta' stennija tkun tista' timtela onlajn jew permezz ta' imejl. Din il-formola tista' timtela ukoll minn ġenituri / kustodji li ma jagħżlux skola. Huma jibqgħu iżżommu posthom skont l-ordni stabbilit bil-Polza tal-Għażla (paragrafu 12.3).
- 14.2** Fuq il-Formola ta' Stennija l-ġenituri / kustodji jistgħu jindikaw skola waħda biss. Tista' titnżżel ukoll skola li m'għandhix postijiet vakanti jiġifieri dawk li għandhom 0 fil-kolonna 'Numru ta' Postijiet' paragrafu 6, jekk il-ġenituri / kustodji huma interessati fiha (ara paragrafu 1.4).
- 14.3** Il-preferenzi tal-ġenituri / kustodji jiffurmaw il-*waiting list*. Il-*waiting list* tkun ippublikata fuq il-websajt www.knisja.mt u tiġi aġġornat minn żmien għal żmien. Il-*waiting list* tintuża meta jinqala' post vakanti f'xi skola. Il-postijiet vakanti jiġu offruti skont il-Kriterji tad-Dħul u / jew lil min ikun l-aktar il-quddiem fl-ordni tal-Polza tal-Għażla.
- 14.4** Il-formola ta' Stennija tista' tiġi riveduta darba biss. Tibda tghodd minn wara li tiġi ppublikata l-*waiting list* aġġornata.
- 14.5** L-attendenza f'xi skejjel għall-postijiet vakanti li jimtlew wara l-bidu tas-sena skolastika, tibda mis-sena skolastika li jmiss.
- 14.6** L-ordni stabbilit permezz tal-Polza tal-Għażla jintuża bħala *waiting list* ġenerali u jibqa' attiv sat-30 ta' Ġunju 2026 għad-dħul fl-ewwel sena kindergarten fis-sena skolastika 2025-2026.
- 15.0** **TAGHRIF IEHOR**
- 15.1** Tfal irregistrati fi skola tal-Knisja huma obbligati li jattendu regolament l-iskola irregistrati fiha mill-bidu tas-sena skolastika li għaliha jkunu applikaw.
- 15.2** Tista' tingħata eżenzjoni f'każ ta' ġenituri / kustodji li se jkunu barra minn Malta għal xi raġuni serja, bħal xogħol, mard jew studju għal perijodu ta' sena skolastika minn meta t-tfal suppost jibdeu jattendu l-iskola. Sabiex isehħ dan, il-ġenituri / kustodji għandhom jiktbu lill-Bord tad-Dħul sabiex jinfurmawh b'din il-ħtieġa tagħhom, iż-żmien tal-permanenza, u jibagħtu dokumentazzjoni rilevanti li tipprova li huma se jkunu barra minn Malta għal xi raġuni serja.
- Tista' tintalab eżenzjoni għat-tieni sena skolastika billi l-ġenituri / kustodji jerggħu jiktbu lill-Bord u jagħtu d-dettalji meħtieġa. Il-Bord jiddeċiedi kull każ skont il-merti tiegħu. Il-Bord jinforma lill-ġenituri / kustodji bid-deċiżjoni tiegħu. Id-deċiżjoni tal-Bord hija finali. Il-post ma jibqax riservat jekk it-tfal eżentati ma jibdewx jattendu l-iskola sa-ż-żmien stipulat.
- 15.3** **Kull informazzjoni li int tagħti lill-Bord tad-Dħul dwar it-tifel / tifla tiegħek u li skont l-Att tal-2018 dwar il-Protezzjoni u l-Privatezza tad-Data hija "data personali", tiġi pproċessata biss skont l-Att imsemmi – ara paragrafu 8e.**
- 15.4** Tista' tikkomunika mal-Bord u mal-Uffiċċju tad-Dħul f'dan l-indirizz: Segretarju, Dħul fl-Iskejjel tal-Knisja, Segretarjat għall-Edukazzjoni Nisranija, Binja Josmar 30, Triq Idmejda, Ғal Balzan BZN 1521 jew admissions@maltadiocese.org.
- 15.5** Kull min ma jirċevix xi tweġiba mwegħda f'dawn ir-Regolamenti, għandu jikkuntattja l-Bord sa ġimgħa wara d-data rilevanti.
- 15.6** Proċeduri dwar il-ksur ta' dawn ir-Regolamenti qed jiġu ppublikati fuq www.knisja.mt. Ksur ta' dawn ir-Regolamenti jista' jwassal għall-esklużjoni tal-applikanti minn dan il-proċess jew tat-tfal mill-iskola f'każ li jkunu ġa registrati, kif ukoll għal azzjonijiet oħra. Min jixtieq jagħmel xi allegazzjoni ta' ksur ta' dawn ir-Regolamenti għandu jagħmel dan skont il-Proċeduri msemmija. L-allegazzjonijiet għandhom ikunu ndirizzati lid-Direttur Ġenerali għall-Edukazzjoni Nisranija, Segretarjat għall-Edukazzjoni Nisranija, 16 il-Mall, Floriana, FRN 1472, numru tat-telefown 2779 0060, imejl: ian.mifsud@maltadiocese.org.
- 15.7** Għad-dħul fl-ewwel sena kindergarten, fit-tieni sena kindergarten, fl-ewwel sena primarja u fl-ewwel sena sekondarja joħorġu Regolamenti għal kull sena skolastika u huwa neċessarju li ssir applikazzjoni kull sena.

- 15.8 Dawn ir-Regolamenti japplikaw hekk kif huma miktubin għal din is-sena. Jista' jkun li fil-futur jinbidlu. Jista' jkun li fil-futur tinbidel ukoll is-sitwazzjoni tal-iskejjel. Għalhekk mhux garantit li l-opportunitajiet preżenti jkunu jeżistu wkoll fil-futur. Jistgħu jibqgħu l-istess, jonqsu jew jiżdiedu.
- 15.9 Wara l-istadju tal-applikazzjoni, kull bidla fiċ-ċirkustanzi tal-applikant għandha tiġi mgħarfa lil Uffiċċju tad-Dħul Skejjel tal-Knisja. Fin-nuqqas ta' dan, l-applikazzjoni tista' tiġi nvalida.
- 16.0 Kull deċiżjoni tal-Bord tad-Dħul fl-Iskejjel tal-Knisja u tal-Kummissjoni Każijiet Serji hija finali.